

متعلق استعمال کئے ہیں ان سے کوئی قطعی فیصلہ نہیں ہو سکتا اور اسی لئے افلاطون کے شارحین اس معاملہ میں کوئی قطعی اور یقینی جواب نہیں دے سکے۔ اگر عین خیر کو محض انسانوں کی اخلاقی جدوجہد کا ایک نصب العین تسلیم کیا جائے، یا ایسا تصور یا پیمانہ سمجھا جائے جس کے مطابق عقل ازل نے اس کائنات کی تخلیق کی، تو پھر اس کی حقیقت و واقعیت تو مسلم ہوگی لیکن فاعلی علت کی خاصیت اس کی طرف منسوب نہیں کی جاسکتی۔ ہمیں خدا و عین خیر میں مطلق و مقید، حاکم و محکوم کی تمیز کرنی پڑے گی۔ ایک حالت میں تصور خیر خدا سے بلند تر ہوگا۔ اور دوسری حالت میں اس کی حیثیت ماہیت مطلقہ کے داخلی احکامات کی سی ہوگی۔ لیکن افلاطون کے اپنے الفاظ اس طرح کی تشریح کے تحمل نہیں۔ اگر عین خیر سے اشیاء کو وجود اور عقل کو تحصیل علم کا ملکہ حاصل ہوتا ہے، اگر وہ تمام حسن و صداقت کی علت، نور کا منبع، حقیقت و عقل کا مصدر ہے تو پھر وہ محض انسان کے اخلاقی اعمال کا نصب العین نہیں بلکہ تمام وجود کا باعث اور علت فاعلی و مطلق ہے۔ دیکھا کہ فیلیبس (۲۲) میں ایک جگہ کتاب کے عقل مطلق ہی خیر ہے اور مکالمہ ٹیمیس (۲۸، ۲۹، ۳۷) میں وہ خالق کائنات کا ذکر اس طرح کرنا ہے کہ اگر خدا اور عین خیر کو جس کے نمونہ پر وہ کائنات کی تخلیق کرتا ہے دو علیحدہ وجود تسلیم کئے جائیں تو پھر اس کا سارا بیان تناقضات سے بھرا ہوا پایا جاتا ہے۔ لیکن جو بھی ہم ان دونوں کو ایک ہی وجود تسلیم کریں تو پھر اس کے سارے بیان میں ہم آہنگی و یکسانیت پائی جاتی ہے۔ فرض کیجئے کہ آپ اس نقطہ نگاہ سے متفق نہیں، یعنی آپ دونوں کو ایک وجود تسلیم نہیں کرتے تو پھر ان اعیان کا خدا کے ساتھ کیا تعلق ہوگا؟ کیا ہم ان کو ذہن خداوندی کے تصورات سمجھیں اور دوسری چیزوں کی طرح خدا کے مطلق کی تخلیق کا کرشمہ؟ یا کیا یہ اعیان محض خدا کی ماہیت کے داخلی احکامات یا منطقی تنازلات ہیں؟ پہلا نظریہ تسلیم کرنے سے ان اعیان کا وجوب اور ازلیت ختم ہو جائیگی اور دوسرے نظریے سے ان کا وجود خطرے میں پڑ جائے گا۔ ان دونوں کو تسلیم کرنے سے عین خیر جو معقولات میں بلند ترین منزل پر ہے ایک ثانوی تصور اور ممکن الوجود کی حیثیت اختیار کرے گا عین خیر کی بجائے خدا اول و بلند ترین ہوگا۔ اس کے برعکس ان اعیان کو خدا نے مطلق کا منبع و مصدر قرار دینا لفظ خدا کے مفہوم کی تضحیک کے مترادف ہوگا۔ آخری حل یہ ہو سکتا ہے کہ ہم تسلیم کریں کہ افلاطون کے نظام فلسفہ میں خدا اور اعیان، وجود مطلق اور عین خیر دو مقابلہ ستیاں ہیں۔ جن میں کسی قسم کا رشتہ نہیں۔ بلکہ ثانوی نظام فلسفہ کا طرح ایک دوسرے کے مقابل قائم ہیں۔ اور خدا کی تخلیقی قوتوں کا اظہار اعیان کے وجود پر منحصر ہے، کیونکہ بقول افلاطون اس نے اس کائنات کو ان کے نمونے پر بنایا۔ اس ثنویت کو تسلیم کرنے کے کئی معقول وجوہات ہیں۔ اعیان کے متعلق جو کچھ تفصیلی اشارے مکالمات میں موجود ہیں ان سے معلوم ہوتا ہے کہ افلاطون نے ان کی نمائی اور حرکت کی طرف کوئی توجہ نہیں کی۔ کوئی اصول مطلق جس میں خود فعال کی خاصیت نہ ہو وہ کائنات کی تخلیق کیسے کر سکتا ہے؟ یہی وہ کمی تھی جس کو تصور خدا نے پورا کیا۔ اس ثنویت کو تسلیم کرنے سے مندرجہ بالا مشکلات تو رفع ہو جاتی ہیں لیکن اس کے ساتھ چند دوسرے منطقی تناقضات سامنے آجاتے ہیں۔ کیا واقعی افلاطون

کا نظام وحدانی کی بجائے ثنوی ہے؛ کیا اس نے دو مختلف اور مطلق آزاد اصولوں کو تسلیم کرنے کے بعد ان کو بے تعلق اور غیر مربوط چھوڑ دیا ہے؟ اگر اعیان ہی حقیقی ہیں تو کیا ایک اور ازلی اور ابدی اصول ان کے ساتھ قائم رہ سکتا ہے! ان حالات میں اس کے سوا اور کوئی چارہ کار نہیں کہ ہم تسلیم کریں کہ افلاطونی نظام فکر کی وحدت بھی برقرار رہ سکتی ہے اگر عین خیر اور خدا، علت فاعلی اور علت منطقی، دونوں ایک ہوں۔ اس میں کوئی شک نہیں کہ مختلف کمالات میں افلاطون نے ان اعیان کے ساتھ فاعلی اور حرکت کا تصور منسوب کیا ہے۔ وجود حقیقی جو اعیان سے منسوب کیا جاتا ہے نفس و کے بعد ممکن نہیں اور اس لئے اس کے لئے زندگی، روح اور حرکت کا ہونا ناگزیر ہے۔ (دیکھئے مکالمہ سوسٹ ۷۲، ۷۱، ۶۲، ۸۲، ۸۳، ۸۴، ۸۵) میں یہ اعیان علت فاعلی کی شکل میں پیش کئے گئے ہیں۔ سقراط کی حالات میں ہم دیکھ چکے ہیں کہ ابتدائی زندگی میں اسے اشیاء و واقعات کے علل معلوم کرنے کا بہت شغف تھا۔ لیکن کچھ عرصہ کے بعد چونکہ اس مشغلہ سے اسے کچھ ہاتھ نہ آیا اس لئے اس نے اسے ترک کر دیا۔ اس کے بعد اسے کسی سے معلوم ہوا کہ انکس غورس نے اس مسئلے کے لئے "نفس" کے تصور سے مدد لی ہے۔ چونکہ ہر وہ وجود جو نفس کا حامل ہے محض مادی اسباب تک رہتا نہیں چاہتا۔ اس لئے سقراط کے لئے اس تصور میں بڑی کشش تھی۔ اور اسے امید تھی کہ اس نئے تصور سے وہ ثابت کے متعلق تسلی بخش معلومات حاصل کرنے میں کامیاب ہو سکے گا۔ لیکن انکس غورس سے اسے بالکل مایوسی ہوئی کیونکہ وہ تو عایدی علتوں کی جگہ محض مادی علتیں کار فرما تھیں جو اگرچہ ناگزیر ہیں لیکن قطعی نہیں کہی جاسکتیں۔ چونکہ یہ غایتی علتیں اشیاء میں موجود نہیں اور نہ کسی نے آج تک یہ ثابت کرنے کی کوشش کی ہے۔ اس لئے سقراط اور افلاطون نے ان علتوں کو اشیاء کی بجائے اعیان میں تلاش کرنا چاہا۔ اس طرح یہ نقطہ نگاہ قائم ہوا کہ محسوسات کی ہر چیز کی حقیقت جو کچھ ہے ان اعیان ہی کی وجہ سے ہے جو ان میں ہیں۔ اس تمام بحث میں صوری، فاعلی اور غایتی علتوں کی تقسیم و تمیز موجود نہیں بلکہ تینوں کو ایک ہی تصور کیا گیا ہے۔ جس چیز کو سقراط انکس غورس میں تلاش کرنا چاہتا تھا وہ افلاطون نے اعیان کے ذریعہ پیش کر دی۔ یعنی صوری اور غائی اور فاعلی علتیں ایک ہی وجود میں ضم ہوئیں۔ اس میں کوئی شک نہیں کہ افلاطون کے نزدیک یہ اعیان محض وجود حقیقی کے نصب العین تصورات نہیں بلکہ فعال قوتیں ہیں جن میں عقل و حرکت، زندگی، سبھی کچھ ہے۔ اس بنا پر یہ فیصلہ کرنا صحیح ہوگا کہ افلاطون کے نظام فکر میں عین خیر اور خدا ایک ہی وجود کے دو مختلف نام ہیں۔

اس سے لازمی طور پر افلاطون کے نزدیک خدا کے تصور میں خیر و بھلائی کا عنصر نمایاں نظر آتا ہے۔ چنانچہ یونانی نصیحتیں میں جو دیوتاؤں کا تصور تھا اس کے خلاف اس نے بہت احتجاج کیا۔ اس کے نزدیک یہ ممکن نہیں کہ خدا جو خیر و خوبی کا منظرِ اعلیٰ ہے اس میں انتقام یا بد اخلاقی کا ادنیٰ شائبہ بھی پایا جائے۔ اسی طرح اس کے نزدیک بدی کو اس کی طرف

نسب کرنا نادانی ہے۔ چنانچہ مکالمہ جمہوریت کے دوسرے باب (۳۷۷-۳۸۰) میں وہ بڑے جوش سے اس چیز کا مطالبہ کرتا ہے کہ ایک نصب العینی ریاست میں شاعروں اور دیگر آدمیوں کو اس چیز کی اجازت نہیں ہوگی کہ وہ خدا کے متعلق قدیم مینیاقی تصویروں کو شہروں میں پھیلانیں۔ ”یہ ایسی کہانیاں نہیں جو ریاست میں لوگوں کو سنائی جائیں۔ نوجوانوں کے دلوں میں یہ تصویر نہیں بٹھانا چاہیے کہ اگر وہ بدترین قسم کے جرائم کا ارتکاب کر رہے ہیں تو وہ کوئی بُرا کام نہیں کرتے اسی طرح اگر ہم یہ چاہتے ہیں کہ اس ریاست کے ہونے والے حکمران باہمی نفاق، رقابت اور لڑائیوں کو بدترین افعال سمجھیں، تو ہمارے ضمیرات میں جو دیوتاؤں کی باہمی لڑائیوں اور رقابتوں کے قصے مشہور ہیں ان کی ترویج مطلقاً ممنوع ہونی چاہیے۔“ اس کے بعد ایک جگہ کہتا ہے۔

”ادب میں خواہ وہ عشقیہ شاعری ہو یا المیہ، خدا کا تصور ہمیشہ اس طرح پیش ہونا چاہیے جس طرح کہ اس کی ذات حقیقی ہے جب وہ خیر و خوبی ہے تو کیا اسے ایسا پیستس نہیں کرنا چاہیے؟“

یقیناً۔

اور کیا کوئی خوب چیز دوسرے کے لئے نقصان دہ ہو سکتی ہے، یقیناً نہیں۔

جو نقصان دہ نہیں وہ نقصان بھی نہیں پہنچاتی۔

بالکل صحیح

اور جو نقصان نہیں پہنچاتی، اس سے بدی کا ارتکاب نہیں ہوتا۔

ٹھیک

جس سے بدی کا ارتکاب نہیں ہوتا، وہ بہی اور شرم کی علت بھی نہیں ہو سکتی۔

صحیح

اور ضرورتاً ہی سے دوسروں کو بھلائی اور فائدہ پہنچاتا ہے۔

ہاں

اور اس لئے وہ فلاح کی علت ہوئی

ہاں

اس سے یہ نتیجہ نکلا کہ خیر تمام اشیاء کی علت نہیں بلکہ صرف نیکی اور بھلائی کی علت ہے۔

یقیناً

پس خدا جو خیر و خوبی ہے، تمام اشیاء کا نافع نہیں جیسا کہ اکثر لوگ کہتے ہیں۔“

اس کے بعد وہ یونانی شاعروں کے قدیم قصوں کا ذکر کرتا ہے کہ ان لوگوں نے یہ قسم کی خرافات کو خدا کی طرف منسوب کیا تھی کہ انھوں نے انسانوں کی تمام مصیبتوں اور پریشانیوں، ناکامیوں اور تنگسختیوں کے لئے خدا کو ذمہ دار ٹھہرایا۔ ایسی حالت میں افلاطون کا خیال ہے کہ یا تو ایسی باتیں بالکل ممنوع ہونی چاہئیں یا اگر ان کو بیان کیا جائے تو پھر اس بات کی مناسب توجیح کرنی چاہیے جس سے خدا کی اخلاقی خوبیوں پر کوئی حرف نہ آنے پائے۔ یعنی یہ کہ خدا کا ہر فعل انصاف اور سچائی کے مطابق تھا اور ان کو جو کچھ سزا ملی تو وہ اس کے مستحق تھے۔ کسی قسم کی بدی کو خدا کی طرف منسوب کرنا بالکل ناروا ہے۔ ایسا جھوٹا تباہ کن اور گناہ ہے۔^۱

قرآن میں اسی سلسلے میں مذکور ہے

رما اصابك من حسنة فبنت الله، وما اصابك

من سيئة فمن نفسك - (۲۹: ۴۰) ہوتی ہے اور مصیبت تجھ پر آتی ہے وہ تیرے اپنے گنہگار عمل کی بدلتی

اس کے بعد وہ مردہ جسمی قصوں پر تنقید کرتے ہوئے کہتا ہے کہ خدا جاودا و گر نہیں کہ کبھی ایک شکل میں ظاہر ہو اور کبھی دوسری شکل میں اور اس طرح لوگوں کو دھوکے اور جھوٹ میں مبتلا کرے۔ چونکہ وہ خیر و خوبی کا منبع ہے اس لئے اس سے اس قسم کی توقع غلط ہوگی۔ چونکہ وہ اپنے صفات و کمالات کی وجہ سے بلند ترین درجہ پر ہے اس لئے ہر لمحہ تبدیلی کی اس میں گنجائش نہیں۔ وہ ذات مطلق الکان کما کان ازلی وابدی، ہر قسم کے تبدیل و تزلزل سے بالا ہے۔

مکار قرآنین (باب چہارم ۴۱۵-۴۱۶) میں خدا کے متعلق کہتا ہے:-

”خدا جس کے ہاتھ میں تمام چیزوں کا آغاز، وسط اور انجام ہے، اپنی فطرت کے مطابق ایک صراط مستقیم پر چلا جاتا ہے اور اس طرح اپنا مقصد حاصل کرتا ہے۔ عدالت ہمیشہ اس کے جلو میں رہتی ہے اور جو کوئی قانون الہی سے انحراف کرتا ہے اس کے ہاتھوں سزا پاتا ہے۔ جو شخص راحت چاہتا ہے عدالت کا دامن مضبوطی سے پکڑتا ہے اور عجز و انکسار سے اس کے ساتھ رہتا ہے لیکن جو شخص مغرور ہے، جسے دردت، رتبا یا حس کی کشش راہ راست سے بھٹکا دیتی ہے، جو سمجھتا ہے کہ اسے کسی راہنمائی کی ضرورت نہیں بلکہ وہ خود اپنا راہنما ہے۔ یہی وہ شخص ہے جسے خدا کی ہدایت نہیں ملتی“

”وہ کون سی زندگی ہے جو خدا کو پسند ہے اور جو اس کے سیروں کے مناسب ہے، خدا ہمارے لئے تمام باتوں میں معیار ہونا چاہیے نہ کہ انہیں عام لوگ (مثلاً سوسنطائی پریگلووس) کہتے ہیں۔ جس سے خدا محبت کرتا ہے ایسا شخص ہوگا جو اس سے مشابہ ہو جتنا کہ ممکن ہے وہی لئے وہ شخص جو اپنے نفس پر تکیا کر رہتا ہے خدا کا پیارا ہے کیونکہ وہ اسی کی طرح ہے یہی نتیجہ ہے جو میرے نزدیک بہترین لاکر عمل ہے۔ ایک نیک آدمی کے لئے بہترین عمل یہ ہے کہ وہ خدا کے حضور میں قربانی پیش کرے عبادت، نماز اور دعا سے اس کی تعلق قائم رکھے۔“

^۱ دیکھئے جوڈیٹ کا ترجمہ مکالمات بلداول ۶۲۱-۶۲۲

^۲ دیکھئے جوڈیٹ کا ترجمہ مکالمات جلد دوم صفحہ ۲۸۷-۲۸۸

مشاہیر کے خطوط

مکہ وحدت الوجود کے متعلق علامہ اقبال اور مولانا شاہ سلیمان کی مرسلت

جن چیزوں کی دنیا میں اہمیت بہت زیادہ ہے ان میں ایک چیز اہم شخصیتوں کے مکاتیب بھی ہیں۔ ان سے نہ فقط مرسل اور مرسل الیہ کے باہمی ربط کی نوعیت کا ہی پتہ چلتا ہے۔ بلکہ ایک خاص دور کے مسائل اور عام فزوق کا بھی اندازہ ہوتا ہے۔ چنانچہ ہم نے یہ طے کیا ہے کہ ”ثقافت“ میں ایسے اہم مکاتیب بھی درج کیا کریں۔

پیش نظر شمارے میں ہم اس کا آغاز کر رہے ہیں۔ سندرہ خطوط کا پس منظر یہ ہے کہ علامہ اقبال جب کیمبرج کے ٹرنٹی کالج میں طالب علم تھے اس وقت وہ ایک تحقیقی مقالہ لکھ رہے تھے۔ اس کے موضوع کا اہم حصہ یہ تھا کہ اسلام کی سادہ تعلیمات میں جو کئی غیر اسلامی قسم کی چیزیں گھس آئی ہیں وہ کیسے اور کس طرف سے اور کن ناموں سے آگئیں؟ اس سلسلے میں تصوف اور صوفیہ کا ایک خاص مسمرکہ آراء مضمون وحدۃ الوجود میں زیر بحث آیا۔ علامہ اقبال اس کی بھی تحقیقات کرتے تھے۔ یہ سلسلہ ۱۹۰۵ء سے ۱۹۱۰ء تک بلکہ شاید اس کے بعد بھی چلتا رہا۔ اس کی اہم کڑیاں چند وہ خطوط ہیں جو ہم درج کر رہے ہیں۔ سب پہلے علامہ اقبال نے خواجہ حسن نظامی کو یہ خط لکھا۔

۸ اکتوبر ۱۹۰۵ء

از کیمبرج ٹرنٹی کالج

اسرار قدیم سید حسن نظامی

ایک خط اس سے پہلے ارسال کر چکا ہوں، امید کہ پہنچ کر ملاحظہ عالی سے گذرا ہوگا۔

اس خط کے جواب کا انتظار ہے اور بڑی شدت کے ساتھ، اب ایک اور تکلیف دیتا ہوں اور وہ یہ کہ قرآن شریفنا میں جس قدر آیات مرتجا تصوف کے متعلق ہوں ان کا پتہ دیجئے۔ سپارہ رکوع کا پتہ لکھئے۔ اس بارہ میں آپ قادی شاہ سلیمان صاحب یا کسی اور سے مشورہ کر کے مجھے بہت جلد مفصل جواب دیں۔ اس مضمون کی سخت ضرورت ہے۔ اور یہ گویا آپ کا کام ہے۔

قادی شاہ سلیمان صاحب کی خدمت میں میرا بھی خط بھیج دیجئے اور بعد التماس دعا عرض کیجئے کہ میرے لئے یہ زحمت گوارا کریں اور ہر آئی کر کے مطلوبہ قرآنی آیات کا پتہ دیں اگر قادی صاحب موصوف کو یہ بات ثابت کرنا ہو کہ سلسلہ وحدۃ الوجود یعنی تصوف کا اصل سلسلہ قرآن کی آیات سے نکلتا ہے تو وہ کون کون سی آیات پیش کر سکتے ہیں اور ان کی کیا تفسیر کرتے ہیں۔

کیا وہ یثابت کر سکتے ہیں کہ تاریخی طور پر اسلام کو تصوف سے تعلق ہے؟ کیا حضرت علی مرتضیٰ کو کوئی خاص پوشیدہ تعلیم دی گئی تھی؟ غرض کہ اس امر کا جواب معقولی اور منقولی اور تاریخی طور پر مفصل چاہتا ہوں۔ میرے پاس کچھ ذخیرہ اس امر کے متعلق موجود ہے، مگر آپ سے اور قاری صاحب سے استصواب ضروری ہے آپ اپنے کسی اور صوفی دوست سے بھی مشورہ کر سکتے ہیں۔ مگر جواب جلد آئے۔ باقی سب خیریت ہے۔

اقبال

جناب خواجہ صاحب نے یہ خط کچھ مزید استفسارات کے ساتھ مولانا شاہ سلیمان پھلواری کے پاس بھیج دیا۔ جس کا جواب یہ آیا۔

میرے مکرم خواجہ۔

توحیدت سلام قبول فرمائیے۔ اب عرس سے فارغ ہو کر آپ کا کرنامہ ہاتھ میں لیتا ہوں۔ اور آپ کے سوالات کے جوابات مختصر طور سے عرض کئے دیتا ہوں ملاحظہ فرمائیے۔

(۱) قرآن شریف سے بغض قطعی الدلائل فقط وحدت معبود ثابت ہے اور مدار نجات اسی پر ہے وحدت وجود اور وحدت شہود جس کے صوفیہ اسلامیہ قائل ہیں وہ اشارۃ النص سے ثابت ہوتی ہے اور یہ دونوں ہرگز وحدت معبود کے مخالف نہیں۔ حکمائے مشائخ اور براہمہ اور جو گیمہ اشرقیین جس وحدت وجود کو ثابت کرتے ہیں وہ وحدت معبود اور نص قرآنی کے مخالف ہے اس لئے کہ اس میں اللہ تعالیٰ کی کوئی ہستی مستقل علیحدہ سے نہیں رہتی۔ بلکہ عالم موجود ہی خدا کا وجود ہے اور خدا کا وجود مثل کلی طبیعی کے رہتا ہے۔ یعنی وجود اشخاص فی الخارج اس کو صوفیہ بالکل الحاد و زندقمہ سمجھتے ہیں بلکہ صوفیہ وجودیہ اسلامیہ تو یوں فرماتے ہیں کہ

معنی حسن تو در صورت جاں می بینم
عکس رخسار تو در جام جہاں می بینم

(۲) توحید ایک ایسا لفظ ہے جو وحدت معبود وحدت وجود وحدت شہود تینوں معنی کو شامل ہے اس حیثیت سے توحید اور وحدت وجود میں بھی فرق ہے کہ وہ عام ہے اور یہ خاص۔ اور دونوں میں باہم عموم و خصوص مطلق کی نسبت ہے پس مطلق توحید سے وحدت وجود سمجھنا غلطی ہے۔

(۳) اسلام دین فطرت ہے نطق اللہ الی فطر الناس علیہا پس اسلام تو اے انسانی کو اپنے صحیح مرکز پر رکھنے کو آیا اور اصلی مقصود اس کا اس ذریعے سے ہے کہ مخلوق اپنے خالق کو پہچان لے۔

(۴) اخلاقی حالتوں کو درست کرنا اور انوار و تجلیات کا مشاہدہ کرنا، خدا و رسول کی باتوں کا عین الیقین اور حق الیقین پیدا ہوتا، یہی تصوف کا انتہائی مقصد ہے۔

(۵) چونکہ رسول خدا صلی اللہ علیہ وآلہ وسلم کی بعثت کی علت غائی سوتوں کا جگانا۔ غافلوں کا ہوش یا کرنا بیہوشوں

کو ہوش میں لانا اور مجاہدین کو عاقل بنانا تھی اور اپنے پاک خیالات اور اخلاقی فریوٹیوں کو تمام عالم میں شائع کرنا مقصود تھا کیونکہ آپ کی بعثت الی کا فتنہ الناس لبشیرا وذنیرا تھی اس لئے صحابہ کرام میں جوش و مستی کا غلبہ تو ہوتا تھا مگر وہ اس میں پڑے نہیں رہتے تھے۔ بلکہ انہوں نے عالم صحو میں نشوونما پائی۔

سُکڑ میں چونکہ نقص ہے اس لئے خدا نے ان کو اس حالت میں نہ رکھا اور وہ تمام عالم کے لئے کامل و مکمل ہوئے پھر وہ حافظ شیراز کی طرح ”خود گویم و خود قسّم خود چنگِ خوش آوزم“ کا مصداق کیونکہ رہ سکتے تھے۔

(۶) صوفیوں کی حالت سُکڑ مثل خدراتِ دواؤں کے ہے۔ طبیبِ شدتِ درد وغیرہ میں سچینی کم کرنے کے لئے استعمال کرتا ہے اسی طرح مرشدِ طریقت اندرونی سوزش و التهاب کی دواکِ عقام کے لئے مریدوں کو عالم سُکڑ میں ڈالتا ہے نہ یہ کہ تمام عمر کے لئے انہیں ایرونی بنا ڈالے کہ وہ بیٹھے بیٹھے مکھیاں مارا کریں۔

(۷) وحدتِ وجود انکشافِ توحید کا نام ہے جس کا تعلق صرف مشاہدے سے ہے۔ جامی فرماتے ہیں۔

مغز و سخن مشوک توحیدِ خدائے واحد دیدن بود نہ واحد گفتن

یہ ابواب مشاہدہ اس حالت کو ایک عارضی مقام نہیں سمجھتے بلکہ حقیقتِ حقہ کو اذعیہ سمجھتے ہیں۔ ان کے نزدیک ”اس کے“ اور ”اس کے“ اور ”بعد وعدہ“ کچھ بھی نہیں۔ شیخ ابن عربی قدس اللہ نفسہ وحدتِ وجود کے بعد نہ کوئی مقام قائم کرتے ہیں نہ عدم محض کہتے ہیں۔

(۸) اس میں کوئی سُکڑ نہیں کہ وحدتِ الوجود ایک علمی مسأله ہے جس کو مصلحِ علمی میں ”ربط الحوادث بالقدیم“ کہتے ہیں اور تمام کتبِ الہیات میں اس کا ذکر ہوتا ہے اسلامی سیر و سلوک اور مشاہدہ انوار تجلیات سے اس کا تعلق تو ضرور ہے مگر مدارِ نجات سے اس کا کوئی واسطہ نہیں۔

مسٹر اقبال کی شنوی اب تک میرے پاس نہیں پہنچی ہے۔ اس لئے اس کی نسبت میں کوئی رائے قائم نہیں کر سکتا۔ مگر ان کے وہ خط جو بنام آپ کے خطیب اور وطن میں شائع ہوئے وہ میں نے مکرر پڑھا۔ اس پر یہ رائے قائم کر سکتا ہوں کہ میرے مخلص مسٹر اقبال صاحب نے اصل مسلکِ حضرت شیخ محی الدین عربی قدس سرہ اور ان کے متبعین کا نہیں سمجھا ہے۔ حضرت مجدد کے اتباع نے جو کچھ لکھا ہے اس کو دوسرے الفاظ میں انہوں نے ادا کیا ہے اور متعصبِ موزین کے افتراءات و بہتانات کو اظہارِ نظمیں کر لیا

ہے ورنہ میں خدا و وحدہ لا شریک لہ کی تسمیہ کھا کر کہتا ہوں کہ ہمارے حضرات شیوخِ کرام اور بزرگانِ طریقت جن کا سلسلہ دائرہ سائر ہے مثلاً حضرت شیخ عبدالقادر جیلانی، شیخ شہاب الدین سہروردی، خواجہ معین الدین چشتی، خواجہ بھاکر الدین نقشبند، سید ابوالحسن شاذلی، سید احمد رفاعی، سید احمد بدوی رضوان اللہ تعالیٰ علیہم اجمعین۔ بلکہ علامہ اقبال اس دور میں مسٹر ہی کہے جاتے تھے۔

کسی نے کسی فرقہ، جو گیدہ و براہمہ دوز تشریح وغیرہ کی صحبت نہیں اٹھائی نہ ان سے کسی قسم کا استفادہ کیا۔ علیٰ ہذا القیاس قرآن مطہر اور فرقہ باطنیہ سے بھی میل جول اور ان کا ہم عقیدہ و ہم مشرب ہونا محض علامہ ابن خلدون کا افترا ہے اپنے دعوے کی وہ کوئی دلیل سند کے ساتھ پیش نہ کر سکے اور نہ پیش کی ہے۔ ان لوگوں کے عیاشی و مانع میں ہمارے حضرات صوفیہ کے موارن سماتے نہ تھے اس لئے کہ موت کلمتہ استخراج من افوہ ہم ان یقولون الا کذباً۔ ہمارے حضرات صوفیہ کا براہمہ اور زرتشتیوں فرمطیوں سے استفادہ کرنا بجا نہیں لیا ہے جیسا متعصب عیسائی رسول اللہ صلی اللہ علیہ وسلم پر افترا کرتے ہیں۔ کہ حضور نے توریت و انجیل و کتب سماویہ سے سرقت کر کے قرآن بنایا اور شامی عیسائیوں سے استفادہ کیا۔ وَاللّٰہُ اَدْرِیْ اَلْحٰکِ بَهْتٰنِ رَجُلٍ عَظِیْمٍ

اس خط سے جناب خواجہ صاحب کی شاید پوری تسکین نہ ہوئی۔ اس لئے انہوں نے حضرت شاہ صاحب سے پھر استفادہ کیا اور حضرت شاہ صاحب نے اس کا یہ جواب دیا۔

جناب خواجہ صاحب! سلام علیکم

اما بعد۔ آپ کو میرے مختصر خط سے تعجب و حیرت کے ساتھ اجمال نویسی کی شکایت ہوگی مگر مخدوم! جیسا سوال دیا جواب۔ اگر آپ سوالات و شبہات کو تفصیلی طور سے لکھتے تو جواب میں بھی شرح و بسط کا خیال کیا جاتا معہذا اتنا ضرور کہوں گا کہ مسئلہ وحدت وجود اور وحدت شہود ہمارے حضرات صوفیہ رضوان اللہ علیہم اجمعین کا وجدان و کشف ہے اور وہ لوگ اس کی تمہید میں مختلف العبارات والالفاظ ہیں مگر مشائخ و پیرزادگان کی سمجھ سے یہ مسئلہ دور ہے اور جس طور سے وہ تمہید کرتے ہیں محض الحاد و زندقہ ہے کیونکہ اس مسئلے کے لئے امور عامہ و الہیات کی دانست کے ساتھ ریاضات و مراقبات وحدت کی بھی ضرورت ہے ورنہ معقولات و مشاہدات کی تطبیق نہ ہو سکے گی اور ایک نہ ایک پہلو اس کا ہمیشہ کمزور ثابت ہوگا۔

اب آپ ذرا توجہ تام کے ساتھ ادھر متوجہ ہو جائے۔ یہ مسئلہ ربط الحادث بالقدیم کا ہے یعنی محدثات و ممکنات اور مخلوقات کو حضرت خالق واجب الوجود قدیم بالذات سے کیا نسبت و تعلق ہے۔

مشکلین ارباب فلواہر کہتے ہیں کہ محض نسبت صدور و خلق ہے کہ اس نے ہمیں پیدا کیا اور بنایا۔ جس طرح نثار کو اس کے بنائے ہوئے تخت سے تعلق ہے یعنی دونوں کی حقیقت میں مغایرت تامہ ہے اور وہ علت ہے اور یہ معلول ہے۔ وہ خالق ہے اور یہ مخلوق ہے۔ پس اسی قدر باہمی نسبت و تعلق ہے۔ یا یوں سمجھئے کہ کاتب یعنی لکھنے والے کو جو نسبت و تعلق حروف نقوش کے ساتھ ہے یعنی حروف و نقوش اور شے ہیں اور کاتب اور شے۔

بعض حکماء اور براہمہ وجوہ کی تحقیق یہ ہے کہ باہم نسبت عینیت و وحدت محضہ ہے یعنی وہ ذات واحد پہلے اجمال میں تھی اب اس کی تفصیل ہو گئی۔ اب اس کی ذات ہی عالم ہے۔ ہمارا وجود ہی اس کا وجود ہے اور ظاہر ہے جب ظہور ہوا تو خفا جاتا رہا اور جب تفصیل ہوئی تو پھر اجمال نہ رہا۔ اس کی مثال یہ لوگ تھم درخت سے دیتے ہیں کہ درخت کی اصل تھم ہے۔ اس لئے مٹنا نہیں، پھل، پھول، پتے سب ہوتے۔ سب کے نام علیحدہ علیحدہ ہیں، مگر حقیقت ایک ہے یعنی وہی تھم اب وہ تھم بحالت تھمی اپنی جگہ پر باقی نہیں۔ وہ تمام و کمال صورت شجر یہ میں ظاہر ہو گیا۔

اور صوفیہ اسلامیہ فرماتے ہیں کہ حادث و قدیم کے درمیان نسبت ظہور کی ہے یعنی ذات جناب باری تعالیٰ مستقل بالذات ہے مگر تمام اشیا و کائنات اسی ذات کے ساتھ پائے جاتے ہیں۔ مگر اس ذات سے ہم قطع نظر کر لیں تو تمام اشیا و معدوم ہیں۔ پس یہ امتیاز اشیا و باخود ہا اور نیز اس ذات مستقل جناب باری عز اسمہ سے بوجہ تشخصات ہیں جن کو وجوہات خاصہ کہتے ہیں۔ اور اس کی مثال یوں دیتے ہیں کہ سیہ سیاہی اور حروف و نقوش۔ یعنی اصل تمام حروف و نقوش کی وہی سیاہی ہے مگر وہ عین سیاہی نہیں۔ بلکہ سیاہی سیاہی سے پیدا ہوئے ہیں۔ پس باعتبار حقیقت ہستی فی الجملہ عینیت ہے اور باعتبار ظہور وہی نسبت صدور و مناکرت ہے۔ پس مذہب حکماء و ملاحدہ سے ان کی تحقیق کو کوئی واسطہ نہیں۔ وہاں عینیت محضہ ہے یہاں وجوہات خاصہ بھی ہیں۔ وہاں مستقل وجود حضرت باری اب باقی نہیں اس لئے کہ وجود کلی طبعی بمعنی وجود اشیا فی الخارج ہے، اور یہاں اکالماکان سووی جامی کیا خوب فرماتے ہیں

آن کان حسن بود نہ بود از جہاں نشان
اکلان عرفت علی ماعالیہ کان
اعداد کون کثرت صورت نمائش است
فانکل و احرکی سیکجلا سیکل مشان

اکلان عرفت پر غور فرمائے کہ اس عالم ظہور سے اس پاک وجود کو اپنی ہستی کے بعینہ بقا و کمال میں کوئی تفاوت نہیں پس اس قدر کہ ان العالم را عنی بجمتہ سے عین واحد۔ اور وہ عین واحد وہی ذات وجود بنسط ہے۔

اور شعر ثانی کے دوسرے مصرعے پر بھی نگاہ غور ڈالئے فانکل واحد، "ایک" "مستقل ابتدائی عدد ہے پھر اس سے "دو" "دو" "تین" "چار" اور "پانچ" سب ہیں مگر سب میں وہ ایک شامل ہے اور پھر ان سب سے علیحدہ ایک وجود مستقل بھی اس "ایک" کا ہے۔ اسی طرح وہ وجود تمام کائنات میں ہے اور پھر فی نفسہ موجود مستقل بھی ہے اس میں کوئی نقص و زیادت نہیں۔

سُبَلَع

آثار تعینات چون یافت حکے کثرت ہمہ وحدت است بے ہیج شکے
چوں صورت صفر شد نہاں از رحمت بنگر کہ وہ صد و ہزار است یکے
اسی طرح نقطہ خطوط کی مثالیں ہیں مگر یہ سب کچھ کہہ کر بھی یہ کہتے ہیں کہ :-
لیس کمثلہ شیء - واللہ المثل الا علی - ولنا مشاہدات و مکاشفات

(نقد النصوص)

(نخل)

(شوری)

ع "در عقل نمی گنجی در فہم نمی آئی" ہذا طور و در اء طور العقول المتوسطہ (ملاحظہ وغیرہ)
اب رہی یہ بات کہ صوفیوں کو اس مسئلے کی تحقیق اور اس میں لب کشائی کی کیا ضرورت ہوئی، جیسا کہ
مشکلمین اور عامہ مومنین و عدتِ معبود کے قائل تھے اور صرف نسبتِ صد و کو تسلیم کرنے آئے،
یہ بھی اسی حد تک کیوں نہ ہے؟

تو اس کا جواب یہ ہے کہ صوفیہ کہتے ہیں بشریعت فقط قیل قال کا نام نہیں ہے بلکہ عملی حصے سے فائدہ اٹھانے
کا نام ہے اور ہم نے جب خلوص عمل کیا تو انوار و تجلیات جیسا سما بہ کرام پر ناکشف ہوتے تھے ہم پر بھی
نکشف ہونے لگے۔ ہم نے بفرمان رسول کریم صلی اللہ علیہ وسلم "ان تعبد اللہ کانک توراہ فان لم
تکن توراہ فانہ سیراک" نماز میں رویت خداوندی کا مراقبہ کیا۔ اور گویا چشم حقیقت سے اسے
دیکھا اور کبھی اس کو اپنا دیکھنے والا پایا۔ اب تجلیات و مشاہدات نے اپنی نسبت کی دریافت کی طرف
متوجہ کیا، تو اس کلام کی طرف توجہ کی۔ ہو خلقکم اور واللہ خلقکم وما تعلمون۔ ذالک اللہ ربکم
خالق کل شیء پر غور کیا۔ پس اپنی نسبتِ صد و اور اس کی معبودیت کو موجب نجات سمجھا مگر تجلیات
عرفانی نے قدم ذرا آگے بڑھا دیا تو پھر ان آیاتِ ربانی پر غور کیا۔ ہو معکما اینما کنتم۔ و فی انفسکم
افلا تبصرون۔ نحن اقرب الیہ۔۔۔۔۔ من جبل الرید۔ سبویہم ایتناتی الیقاق
و فی انفسہم حتی ینسین ہم انزل الحق اولم یکف برس بک انہ علی کل شیء شہید الا انہم
نے صریحہ من لقاء ربہم الا انہم بکل شیء محیط۔ و ما رمیت اور صیت و لکن اللہ
رمی وان الذین ینبئون اللہ بیدا اللہ فوق ایدہم۔ اللہ نور السموات
والارض۔ وهو الذی فی السماء وہی ارض اللہ۔ اینما تورا انتم وجہ اللہ۔ ان آیات پر
غور و فکر کے بعد مکاشفات و مشاہدات نے وحدت و جود یا وحدتِ شہود کے اعتقادِ حق پر مجبور کیا۔

اور یہ سمجھا کہ شریعت کا اصلی عرفان ہی یہی ہے اور اسی عرفان سے صحابہ و تابعین اور اولیائے متقدمین رضوان اللہ علیہم اجمعین مدارج علیا کو پہنچے۔ مگر وہاں تمہید و تقریر کی ضرورت نہ تھی محض سینہ بہ سینہ تھا اب ہمیں یہاں بوجہ بعد زمانہ اور قلتِ فہم عامہ افہام و تفہیم کی زیادہ ضرورت تھی۔ مجبوراً اپنے مشاہدہ کی تمہید کرنا پڑی اور وہ تمہید مذہب متکلمین کی ضد اور منافی نہیں ہے اور عبارات النص قرآنیہ کی مخالف نہیں بلکہ اشارات النص بکثرت اس کے مویدات ہیں لیکن اصل دار و مدار ہمارا مشاہدہ اور کا شرف پر ہے اس لئے ہم ہمیشہ کہتے آئے کہ ع۔ "رقلندر ہر چہ گوید دیدہ گوید"

پس بلا مشاہدہ تجلیات ہمارے مسلک کی توجیہ و تمہید محض خوش عقیدگی ہے اور کالیسمن و کالیغنی من جوع۔ بلکہ الحاد و زندہ تین پڑنے کا اندیشہ ہے۔ یہ ہمارے حضرات کی تقریر ہے اسے بغور و انصاف دیکھنا چاہیے شیخ اکبر حضرت محی الدین ابن عربی قدس سرہ نے اس مسئلے کو بسط و بسط کہا ہے۔ ورنہ اس سے قبل علمائے صوفیہ لکھتے آتے ہیں حضرت امام غزالی کہیائے سعادت اور اربعین اور اجیاء العلوم میں اسے ذکر فرماتے ہیں اور ملتقطہ اجیاء میں یوں ہے:- اعلم ان التوحید علی اربع مراتب۔ الاولی ان یقول لا اله الا الله باللسان و قلب غافل عنہ او منکح لہ کتوحید المناق۔ والثانی ان یردق بطنہ اللفظ قلبہ کما یصدق بدعموم المسلمین وهو اعتقادہ۔ والثالث ان یشاہد ذلک و یطہق الکشف بواسطہ نور الحق وهو مقام المقربین وھو ان سیری اشیاء کثیرۃ لکن بریعا صادرة من الوحدة والرب العتلا سیری فی الوجود الا و حده وهو مشاہدۃ الصدیقین۔ اس توحید کے مدارج کو حضرت شیخ شرف الدین احمد کبیری میری قدس سرہ نے بہ بسط تمام و کمال لکھا ہے اور ماخذ اس کا بھی ملتقطہ اجیاء اور اربعین ہے ذرا اسے بھی دیکھئے گا تیسری صورت الوجود فی الکثرة ہے جو مقام مقربین ہے اور چوتھی صورت میں کمال مشاہدہ نے کثرت کو مٹا دیا ہے پھر ایک ہستی کے سوا کچھ نہیں پاتا۔

سابع

مجموعہ کون رہا بقانون سبق کردیم تصنیف و رقابعد ورق

حقا کہ ندیدیم و نحو اندیکم دارد جز ذات حق و شیون ذاتیہ لہی

اے برادر سالک طالب بالخصوص وہ اگر اہل علم بھی ہو جب اس راہ میں آتا ہے اور مجاہدات میں پڑتا ہے تو مسلک متکلمین اور اعتقاد بجا مد نسبت صدور اس کو لگے بڑھتے سے روکتا ہے اور ادھر تجلیات وحدت اس کو اپنی طرف کھینچتے ہیں۔

الغرض عجیب و غریب کش مکش میں ہوتا ہے۔ پھر جب استغراق نے اسے پکڑا تو بڑا پار ہے۔ ورنہ بے نظمی اور بھینچ میں جانیں کیا کچھ بول جاتا ہے کبھی کہتا ہے انا الحق کبھی کہتا ہے سبحانی ما اعظم مشائی۔ پھر جب اپنے اصلی مرکز پر آتا ہے تو فقط مشاہدے کی لذت ہے دو گریح۔ اپنے قول پر ندامت اور اپنی فضول گوئی سے نخل ہے۔ ہمارے ایک بزرگ تھے حضرت جدی مولانا احمدی قدس سرہ علم ظاہری میں شیخ الکمل بخصوص امور عامہ میں بحر ذخار، اور حضرت محمدی وجدی شیخ العالمین شاہ نعمت اللہ قدس سرہ کے خلیفہ اجل وہ بزرگ جب سب مراحل طے کر چکے تو یہ رباعی فرمائی اسے

یک چند تراز خود جدا نستم چندے ہمہ خویشتن ترا دانستم
از نعمت شیخ رفته رفته انتم بندہ بندہ خدا خدا دانستم

ابتداء وسطا و کمال ہر زمانہ فی حال وہ بتلاتے ہیں اور شیخ کی ضرورت کو بھی سمجھاتے ہیں اب رہی یہ بات کہ وہ توسط کا زمانہ جس میں آپ خدائی کی بڑا کرتے تھے یہ کیسا تھا؟ تو اس کا جواب یہ ہے کہ غلبہ حال و سطوت نور شہود نے جو چاہا کھلو امید تو انصاف یہ ہے کہ حالت سکر قابل معافی تھی نہ کہ دارو گریح کا باعث۔ حضرت شیخ فرید الدین عطار کیا خوب فرماتے ہیں

چوں زند دیوانہ! این شیوہ لاف تو ز سر کوری کن با دمصاف
تو زباں از شیوہ او دور دار عاشق دیوانہ را معذور دار

عاقلاں را شرع بحکیف آمد است بیدلاں را عشق تشریف آمد است
لاجرم دیوانہ را اگر چن خطا است ہر چہ میگردد بگستاخی روا است

حالت سکر سے مرکز استقامت پر لانا شیخ کا کام ہے اور ہمیشہ سکر میں بڑے رہنا نقص مدارج ہے اسی لئے حضرت غوث الثقلین شیخ عبدالقادر جیلانی رضی اللہ عنہ نے فرمایا کہ منصور علاج کی کسی نے دستگیری نہ کی۔ میں ہوتا تو ایک درجہ اسے آگے بڑھا دیتا۔

اب رہی یہ بات کہ شیخ مرید کو حالت سکر میں کیوں ڈالتا ہے۔ سکر میں تو نقصان ہے۔ تو اس کا جواب یہ ہے کہ جب کوئی بیاری آپریشن کرنا ہوتا ہے تو ڈاکٹر کلوروفارم سے مرین کو بیہوش کرنے پر مجبور ہوتا ہے۔ مگر پھر وہ اسے ہرش میں بھی لاتا ہے پس شیخ بھی ایسا ہی کرتا ہے مگر ہمیشہ اسی حال پر نہیں چھوڑتا ہے جو موجب نقص ہو۔ اس کی نظیر کتاب دسنہ میں بھی پائے گا حضرت سیدنا موسیٰ کے واقعات کو ہر کو یاد فرمائیے امری کی درخواست ادھر سے لے کر ترائی کا جواب پھر تجلی اور حضرت موسیٰ کی بیہوشی اور پھر ہوش میں آنا، یہ کیا ہے مگر کمال ادب کی وجہ سے ہم اس کو سکر سے تعبیر نہیں کرتے۔ مگر کم سے کم حالت وجدیہ تو ضرور کہتے ہیں۔ ستر بنی اسرائیل کی موت یا بیہوشی پر موسیٰ علیہ السلام یوں بول اٹھے اھملکتا

بما فعل السفهاء معنا انھی کا فتنگ انہیہ الزام دینا وہی حالت وجدیہ (سکریہ) ہے اور آداب پیغمبری کے
نظارہ خلاف لیکن عشق پیغمبری میں جائز ہے اور خلاف ادب نہیں، بقول مولوی رومی قدس سرہ - مثنوی)

گفتگوئے عاشقان در فعل ادب جوشش عشق ست نے ترک ادب
ہر کہ کرد از جام حق یک جرعه نوش نے ادب ماندرونے عقل دہوش

اسی طرح حضرت ابراہیم اور بعض دیگر انبیاء کی حالت میں بھی ایسے مواجید پلٹے گا۔ اور خود آنحضرت صلی اللہ علیہ وسلم پر کچھ دنوں
وحی کی آمد بند ہو گئی تو جذبات عشق نے حضرت صلی اللہ علیہ وسلم کو پیا پڑ چڑھا کر گرانا چاہا اور بار بار ایسا قصد فرمایا مگر حضرت
جبریل علیہ السلام کو جب دیکھتے تو قلب پر نزول سکینہ ہوتا اور اس ارادے سے باز رہتے۔ عامر کتب احادیث و سیر میں
ہے۔ وحمل یدردی واس الجبل لیتروی منها فکما اذنی بذرا ولا جبل تبدی لہ جبرئیل فیقول انک رسول اللہ حقانیکن
لذا لکھا جاشمہ و ترجمہ نفسا۔ اور اس حدیث کو مولانا نے رومی اپنے الفاظ میں یوں ادا کرتے ہیں۔

مصطفیٰ را ہجر چون افزختے خویش را از کوہ می انداختے
تا بگفتی جبرئیلش ہیں مکن کہ ترا بس دولت ست از امر کن

اور صحابہ کرام کی کیفیات وجدیہ و سکریہ تو بشمار ہیں اور صحاح و سنن و سانیہ و آثار میں فقول ہیں۔ اگر اسے لکھوں تو
دفتر کا دفتر چاہئے مگر ہمیشہ وہ لوگ عالم سکریں نہیں رہتے تھے بلکہ عالم صحو میں ہو کر نظم دینی و دنیوی میں مدرف لہتے
اور یہی کمال تھا۔ والسلام

اس کے بعد علامہ اقبال نے حضرت شاہ صاحب سے براہ راست مراسلت شروع کی۔ ایک خط (ناقص) یہ ہے
..... ممکن ہے کہ میں نے شیخ علیہ الرحمۃ کا مفہوم غلط سمجھا ہو۔ ”پھر فرماتے ہیں کہ ”گو اب میں سمجھتا ہوں کہ میرا ایک قطعی
نتیجہ تک پہنچ چکا ہوں۔ لیکن اس وقت بھی مجھے اپنے خیال کے لئے کوئی ضد نہیں ہے اس لئے بذریعہ عریضہ ہذا آپ
کی خدمت میں ملتس ہوں کہ آپ ازراہ عنایت و مکرمت چند اشارات تسطیر فرمادیں میں ان اشارات کی روشنی میں
فصوص اور فتوحات کو پھر دیکھوں گا۔ اور اپنے علم و رائے میں مناسب ترمیم کروں گا۔
..... تجلی ذاتی کا ذکر کرتے ہوئے شیخ اکبر فرماتے ہیں:-

وما بعد هذا التجلی اکا العدد ۴ المحض فلا تطمع ولا تحب فی ان تترقی من هذا الدرر حجة
من التجلی الذاتی“۔ اس میں شیخ نے تجلی ذاتی کو انتہائی مقام قرار دیا ہے اور اس کے بعد عدم محض حضرت مجدد
نے یہ فقرہ ایک مکتوب میں نقل کیا ہے۔ میری کتاب میں اس وقت لاہور میں موجود وہیں ہیں کہ صفحہ و مقام کا پتہ دے
سکتا۔

اس کے بعد علامہ اقبال نے ایک اور خط لکھا جو یہ ہے۔

لاہور ۹ مارچ ۱۹۱۶ء

مخدوم و مکرم حضرت قیلم مولانا۔ السلام علیکم

جناب کا والا نامہ مل گیا ہے، جس کو پڑھ کر مجھے بہت اطمینان ہوا۔

مجھے اس کا یقین تھا کہ آپ کو ثنوی پر کوئی اعتراض نہ ہوگا کیونکہ آپ کو اللہ تعالیٰ نے کمال روحانی کے ساتھ علم و فضل سے آراستہ کیا ہے میں نے خواجہ حسن نظامی صاحب کو بھی لکھا تھا کہ ثنوی سے اختلاف نہ کیجئے۔ دیاچے میں جو بحث ہے اس پر لکھیں مگر انوس ہے کہ انھوں نے آج تک ایک حرف بھی اس کے متعلق نہیں لکھا۔

آپ کی تحریر سے مجھے یقیناً نادمہ ہوگا۔ مگر میری استدعا ہے کہ ثنوی کے متعلق بھی جو خیال آپ نے ظاہر فرمایا ہے اس مضمون میں ظاہر فرمائیے کہ جو غلط فہمی خواجہ حسن نظامی کے مضامین سے پیدا ہوئی ہے وہ دور ہونے دیاچے کی بحث ایک علیحدہ بحث ہے اور وحدۃ الوجود کا مسلہ اس میں ضمناً آگیا ہے اس مسلہ کے متعلق جو کچھ میرا خیال ہے وہ میں نے پہلے خط میں عرض کر دیا تھا، فارسی شعرا لے جو تعبیریں مسک کی کی ہے اور جو جو توحیح اس سے پیدا کئے ہیں۔ ان پر مجھے سخت اعتراض ہے یہ تعبیر مجھے نہ صرف عقائد اسلامیہ کے مخالف معلوم ہوتی ہے بلکہ عام اخلاق اعتبار سے بھی اقوام اسلامیہ کے لئے مضر ہے، یہی تصوف عوام کا ہے اور شیخ علی حزیں نے بھی اس کو مد نظر رکھ کر کہا تھا، کہ تصوف برائے شعر گفتن خوب است۔ لیکن حقیقی اسلامی تصوف کا میں کیونکر مخالف ہو سکتا ہوں کہ خود سلسلہ عالیہ قادریہ سے تعلق رکھتا ہوں، میں نے تصوف کا لٹریچر کرات سے دیکھا، بعض لوگوں نے مزدور غیر اسلامی عناصر اس میں داخل کر دیئے ہیں، جو شخص غیر اسلامی عناصر کے خلاف صدائے احتجاج بلند کرتا ہو وہ تصوف کا خیر خواہ ہے نہ مخالف، انہیں غیر اسلامی عناصر کی وجہ سے مغربی محققین نے تمام تصوف کو غیر اسلامی قرار دیدیا ہے اور یہ حملہ حقیقت میں انھوں نے مذہب اسلام پر کیا ہے، ان حالات کو مد نظر رکھتے ہوئے یہ ضروری ہے کہ تصوف اسلامیہ کی ایک تاریخ لکھی جائے جس سے معاملہ صاف ہو جائے اور غیر اسلامی عناصر سے تقطیع ہو جائے۔ سلاسل تصوف کی تاریخی تنقید بھی ضروری ہے اور زمانہ حال کا علم النفس جو سالہ تصوف پر حملہ کرنے کے لئے تیار کر رہا ہے اس کا پیشتر سے ہی علاج ہونا ضروری ہے، میں نے اس پر کچھ لکھنا شروع کیا ہے مگر میری بساط کچھ نہیں، یہ کام اصل میں کسی اور کے بس کا ہے، میں صرف اس قدر کام کر سکوں گا۔ کہ جدید مذاق کے مطابق تنقید کی راہ دکھلا دوں۔ زیادہ تحقیق و تدقیق مجھ سے زیادہ واقف کار لوگوں کا کام ہے۔

آپ کے مکتوب نہایت دلچسپ ہیں اور حفاظت سے رکھنے کے قابل ہیں نہ روی کی ٹوکری میں ڈالنے کے قابل، جیسا کہ آپ نے لکھا ہے میں نے ان کو خود پڑھ لیا ہے اور بیوی کو بھی پڑھنے کے لئے دیا ہے

یہ اعتراف ضرور کرتا ہوں کہ بعض بعض مقامات سے مجھے اختلاف ہے۔ اور یہ سب مقامات وحدت وجود سے تعلق رکھتے ہیں۔ جب آپ اپنے مضمون میں زیادہ تشریح سے کام لیں گے تو ممکن ہے مجھے کوئی اختلاف نہ رہے کیونکہ مکتوبات میں ایک آدھ جگہ مسئلہ مذکور کی ایک ایسی تعبیر بھی ہے جن سے مجھ کو مطلق اختلاف نہیں اور نہ کسی مسلمان کو ہو سکتا ہے۔ امید کہ جناب کامران بخیر ہوگا۔

والسلام

آپ کا خادم محمد اقبال - لاہور

مطبوعات بزم اقبال

مجلد اقبال مدیر:۔ ایم۔ شریف۔ بشیر احمد ڈار

سہ ماہی اشاعت - دو انگریزی - دو اردو شماروں میں - قیمت سالانہ دس روپے صرف اردو یا انگریزی پانچ روپے	میٹا فرس آف پریشیا
مصنف غلامہ اقبال	۵-۰-۰-۰ روپے
مصنف مظہر الدین صدیقی	۶-۰-۰-۰
مصنف بشیر احمد ڈار	۶-۰-۰-۰
مصنف مولانا عبد المجید سالک	۵-۰-۰-۰
مصنف ڈاکٹر خلیفہ عبد الحکیم	۰-۱۲-۰-۰
بنام خان محمد نیاز الدین خان مرحوم	۱-۴-۰-۰
۱۹۵۴ء	۱-۴-۰-۰
مترجمہ صوفی غلام مصطفیٰ تبسم	۱-۸-۰-۰
مصنف ڈاکٹر خلیفہ عبد الحکیم	۱-۰-۰-۰

(ملنے کا پتہ)

سکرٹری بزم اقبال و مجلس ترقی ادب - نرسنگ داس گارڈن - لاہور